

വിജിലൻസ് കേസ്

200 (223) ശ്രീ. ഐ. സി. ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വരവിൽ കവിഞ്ഞ സ്വത്ത് സമ്പാദിച്ചതിന്റെ പേരിൽ മുൻ മുഖ്യമന്ത്രി ശ്രീ. വി. എസ്. അച്ചുതാനന്ദന്റെ മകൻ ശ്രീ വി. എ. അരുൺ കുമാറിനെതിരെ കേസ് എടുക്കാൻ വിജിലൻസ് തീരുമാനിച്ചിട്ടുണ്ടോ; എങ്കിൽ കേസുകൾ സംബന്ധിച്ച വിശദാംശങ്ങൾ വ്യക്തമാക്കുമോ;

(ബി) ഇതുസംബന്ധിച്ച് വിജിലൻസിന് കേസ് എടുക്കാമെന്ന ഉപദേശം നിയമ വകുപ്പിൽ നിന്നും ലഭിച്ചിട്ടുണ്ടോ; എങ്കിൽ വിശദാംശങ്ങൾ വ്യക്തമാക്കുമോ;

(സി) ഐ.സി.ടി. അക്കാദമി ഡയറക്ടറായി ശ്രീ അരുൺ കുമാറിനെ നിയമിച്ചതിന് പിന്നിലും ഐ.എച്ച്.ആർ.ഡി.-യിൽ സ്ഥാനക്കയറ്റം നേടിയതിന് പിന്നിലും ക്രമക്കേടുണ്ടെന്ന നിയമസഭാ പ്രത്യേക സമിതിയുടെ റിപ്പോർട്ടിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ; ഇല്ലെങ്കിൽ അടിയന്തര നടപടി സ്വീകരിക്കുവാൻ നിർദ്ദേശം നൽകുമോ?

ഉത്തരം

(എ&ബി) ശ്രീ. വി. എ. അരുൺ കുമാറിനെതിരെയുള്ള ആരോപണങ്ങളിൻമേൽ രേഖാമൂലമുള്ള തെളിവുകളുടെ അടിസ്ഥാനത്തിൽ അനധികൃത സ്വത്ത് സമ്പാദനം നടത്തിയെന്ന ആരോപണത്തിൽ കഴമ്പില്ലെന്ന് വിജിലൻസ് അന്വേഷണത്തിൽ തെളിഞ്ഞിട്ടുണ്ട്. ആയതിന്റെ അടിസ്ഥാനത്തിൽ തുടർ നടപടികൾ സ്വീകരിക്കേണ്ട ആവശ്യകതയില്ല.

(സി) ഐ.സി.ടി. അക്കാദമി ഡയറക്ടറായി ശ്രീ. വി. എ. അരുൺ കുമാറിനെ നിയമിച്ചതായും ഐ.എച്ച്.ആർ.ഡി. അഡീഷണൽ ഡയറക്ടർ ആകുവാൻ ടിയാന് യോഗ്യതയില്ലെന്നുമുള്ള ആരോപണങ്ങളിന്മേൽ അന്വേഷിച്ച പ്രത്യേക നിയമസഭാസമിതി റിപ്പോർട്ടിന്റെ അടിസ്ഥാനത്തിൽ വിജിലൻസ് അന്വേഷണം നടത്തുകയും ടി റിപ്പോർട്ടിന്റെ അടിസ്ഥാനത്തിൽ ഒരു വിജിലൻസ് കേസ് (വി.സി.1/15/എസ്.ഐ.യു-II) രജിസ്റ്റർ ചെയ്യുകയും ചെയ്തു. കേസ് അന്വേഷണം പൂർത്തിയായിട്ടില്ല.